

**ESKON Sprache**

**Erfassung schulischer Kompetenzen Neuzugezogener**

**MAZEDONISCH**

Aufgabenset 7 bis 9 Jahre Schulerfahrung


## Задачи

1. Прочитај го текстот и обележи ги точните искази.

## Чипс од компири

Чипсовите од компири се тенки, пржени парчиња компири и се едни од најдискутираните пронајдоци на 19 век. Постојат многу извештаи за тоа кој ги измислил и кој ги пуштил во продажба. Речиси е невозможно да се каже во која мерка овие приказни воопшто содржат навестување на вистината.

Најчестата приказна е онаа на готвачот Џорџ Крум. На 24 август 1853 година, за да му угоди на нездадоволниот клиент, тој ги исекол компирите на тенки парчиња, ги испржил и посолил. Резултат: нездадоволниот клиент станал многу задоволен. Овој наратив би можел да биде вистинит, но ние, исто така, знаеме дека и други готвачи имале слични идеи во истиот период. Истите производи се споменати во неколку американски книги со рецептци за готвење, а соодветните производи, исто така, се развиени во Велика Британија. Дури во 1890-тите чипсот од компир се продавал во продавниците за прехрамбени производи, но вистинско зголемување на производството и продажбата се случило со пронаоѓањето на фритезата во доцните 1920-ти. Покрај тоа, амбалажата била сменета во следните децении, така што чипсовите можело да се транспортираат на долги растојанија во САД. Во Европа продажбата земала замав во 1950-тите години.



Зошто авторот го напишал овој текст?

- Да го извести читателот за историјата на чипсот од компири.
  - Да го забавува читателот со смешна приказна.
  - Да му покаже на читателот како да прави чипс од компири.

Дали знаеме кој го измислил чипсот од компири?

- Да, тоа беше Џорџ Крум.
  - Не, можело да бидат различни луѓе.
  - Не, но знаеме каде биле измислени.

Знаеме, на пример, кога чипсот од компири бил измислен.

точно

неточно

Чипсот од компири за прв пат се продавал во Европа.

точно

неточно

Постојат неколку причини зошто луѓето јаделе сè повеќе чипс од компири во 20 век.


точно

неточно

2. Подолу ќе најдеш краток текст и четири дијаграми за климата во четири различни градови. Прочитај го текстот, погледни ги дијаграмите и објасни усмено за што станува збор.

### Температура и врнеки

На некои места во светот врне многу во текот на летото, а на други места речиси воопшто не врне дожд. Во некои области температурата останува скоро иста во текот на целата година. Во други области има големи разлики помеѓу летото и зимата, како во Швајцарија. Четирите града прикажани во дијаграмите се наоѓаат на различни континенти и имаат различни клими. Ханој е во Виетнам, Тунис е главен град на Тунис на Медитеранот, Даблин е во Ирска и Јакутск е во Русија.



Слика 1. Климатските дијаграми се состојат од врнеки и температурен дијаграм. Врнежите се читаат од лево во милиметри, температурата од десно во степени Целзиусови. Графиконите покажуваат врнеки и температура во просек од јануари до декември.

## 3. Прашања за текстот „Температура и врнеки од дожд“ (Задача 2)

А. Означи го точниот одговор во дијаграмот врз основа на текстот и дијаграмите во задача број 2.

	Ханој	Тунис	Даблин	Јакутск
Во текот на годината просечната температура варира помеѓу 5 и 15 целзиусови степени.				
Градот има најмалку врнеки од дожд во лето и од мај до октомври 20 степени целзиусови или повеќе.				
Врнежите може да паднат како снег од октомври до април.				

Б. Погледни го дијаграмот на градот Јакутск од задача 2 и провери го точниот исказ.

Времето во ноември во Јакутск одговара на ...

приближно $0^{\circ}\text{C}$ и скоро 20 мм врнеки	<input type="checkbox"/>
приближно $-10^{\circ}\text{C}$ и скоро 50 мм врнеки	<input type="checkbox"/>
некаде под $10^{\circ}\text{C}$ и околу 60 мм врнеки	<input type="checkbox"/>
некаде над $-30^{\circ}\text{C}$ и околу 15 мм врнеки	<input type="checkbox"/>

В. Во кои градови најмногу варираат врнежите и температурите, според графиконите во задача 2? Заокружи ги точните градови.

Врнежите од дожд варираат најмногу во:

Ханој	Тунис
Даблин	Јакутск

Температурата најмногу варира во:

Ханој	Тунис
Даблин	Јакутск

4. Прочитај ги двете писма до уредникот и објасни накратко усмено за што станува збор.

Писмо до уредникот 1

**Дајте им на децата вода наместо млеко**

Кравјото млеко во училиштата не е природно. Луѓето се единствениот вид живи суштество во светот кои пијат млеко од друг животински вид.

Оваа среда, во весник беше претставена сеопфатна научна студија, која покажува дека најзастапеното мислење за кравјото млеко е застарено. Студијата ја поврзува употребата на млекото со пократок животен век и поголем ризик од скршеници на коски.

Кравјото млеко не е ниту природно, ниту добро за здравјето на населението и за животната средина. Затоа, време е нашите деца да научат нови, здрави и еколошки навики: дадете им на школските деца вода за да ја згаснат својата жед.

Херберт Милер

Претседателство на организацијата „Вегетаријанско јадење“

Писмо до уредникот 2: Одговор на Херберт Милер

**Млекото е дел од оброкот за ручек**

Херберт Милер не сака децата да пијат млеко на училиште. Мојата организација и Обединетите нации имаат спротивен став: сите деца треба да добијат млеко бесплатно на училиште.

Млекото содржи 18 од 22 хранливи материји кои ни се потребни за дневни потреби, со што се обезбедува здрава исхрана за учениците во училиштата. Новите студии покажуваат дека учениците не добиваат доволно хранливи материји ако не земат млеко на училиште.

Експертот за исхрана, Ула Розандер од Универзитетот Кристијанштад во Шведска, спроведе студија во три шведски училишта. Истото мени за ручек се служеше во сите три училишта, но само во едно училиште учениците добија млеко.

Резултатите покажуваат дека особено на децата кои јадат мали порции или имаат малку време им е потребно млеко за да добијат калциум, витамин B12 и магнезиум. Затоа ни треба млеко на училиште.

Сузана Пфистер

Претставник на организацијата „Про Бауер“

5. Заокружи ги точните искази од двете писма до уредникот во задача 4.

a) Зошто г-ѓа Пфистер смета дека децата од училиштата треба да пијат млеко?

- Децата јадат повеќе кога пијат млеко.
- Употребата на млекото го продолжува животот.
- Млекото содржи многу хранливи материји .

б) Зошто г-дин Милер смета дека децата треба да пијат вода наместо млеко ?

- Водата е поевтина од млекото.
- Водата е подобра за околината.
- Водата подобро ја гаси жедта.

в)Што покажува науката според писмата до уредникот?

- Употребата на млекото има позитивни и негативни последици.
  - Училишните оброци содржат доволно хранливи материји
  - без млеко.
- Пиењето млеко ги зацврстува коските.

г) Зошто г-ѓа Пфистер пишува писмото до уредникот ?

- Таа сака да објасни зошто г-дин Милер не е во право.
- Таа сака да објасни дека водата е добра за околината.
- Таа не сака училишните деца да јадат премалку.

д) Г-дин Милер образложува дека нашиот живот е пократок ако пиеме многу млеко.

точно   
неточно

ѓ) Г-дин Милер и г-ѓа Пфистер во двете писма укажуваат на исти резултати од истражувањето.

точно   
неточно

е) Научниците се согласуваат за ефектите од употребата на млекото.

точно   
неточно

6. Кое од двете писма до уредникот од задача 4 сметаш дека е поубедливо? Објасни усмено, зошто.

## 7. Погледни ја шемата и одговори на прашањата.

Нико има 15 години и е во 9-то одделение. Во среда попладне тој работи како помошник во еден ресторан. Во слободно време сака да игра фудбал. Еве го неговиот неделен распоред.

	Понеделник	вторник	среда	четврток	петок
7.45-9.15	CJ2	CJ1	MAT	CJ2	CJ1
9.15-9.45	пауза	пауза	пауза	пауза	пауза
9.45-11.15	MAT	ГЕО	ПН	ПН	ИСТ
11.15-12.00	MAT	ГЕО	ЈЛ	ЈЛ	ЈЛ
12.00-13.30	ручек	ручек	ручек	ручек	ручек
13.30-15.00	CJ1	ИСТ	CJ1	ЈЛ	СПО
15.00-15.30	пауза	пауза		пауза	пауза
15.30-17.00	ЈЛ	СПО		MAT	МУЗ
17.00-18.00			работка		
18.00-19.00			работка		
19.00-20.00	фудбал		работка	фудбал	
20.00-21.00	фудбал		работка	фудбал	
21.00-22.00			работка		

**Легенда**

CJ1	1. Странски јазик (англиски)
CJ2	2. Странски јазик (француски)
ГЕО	Географија
ИСТ	Историја
MAT	Математика
МУЗ	Музика
ПН	Природа и наука
ЈЛ	Јазик и литература
СПО	Спорт

**Прашања**

1. Колку часа математика има Нико неделно?

Одговор: \_\_\_\_\_

2. Кој предмет Нико го има само еднаш неделно?

Одговор: \_\_\_\_\_

3. Кои предмети Нико ги нема пред паузата за ручек?

Одговор: \_\_\_\_\_

8. Напиши еден текст за правилата на однесување што важат за децата во твоето семејство (на пример, дали децата можат сами да одлучват кога да одат на спиење). Одговори на следниве прашања:

  - a. Кои се правилата за децата во твоето семејство?
  - b. Кои од овие сметаш дека се корисни, а кои некорисни и зошто?